

Hi Tata Teroy Boy Hay Lawa

Inhulat/Ingolit nili:

Maricar Castillo

Justine Mae Dela Cruz

Edited by: **Melinda D. Punzalan**


Ha baryo nin Belbel, makit ya mihay malawang ya lawa, bayri nakapairi ya pamilya nin mangongona ya hi Tata Teroy.

Bana ha malinis ya lanom ha lawa, malake ya kona ya angkakwa nin taw-tawo ya ampa-iri bayri kaya malake pirmi ya angkakwa ni Tata Teroy.

Nilomating ya kaw-kaanak ni Tata Teroy ibat ha kanayon ya banowa. "Tata Teroy, kapipirayi ko bowat po inkahal. Pwidi ko po nayi gitan ya pamilya ko bayri karomali ta emen madani kayi komoyo?" pakiilgo nin pamilya.

"Awo itaman," tobay ni Tata Teroy. Mas maganda bayto ta makalamo nawen kawo," pahan ni Tata Teroy.

Ha panlomaba nin panaon, amo- amo nin nilomake ya ampairi ha pingit nin lawa. Napuno nin bali ya lugar boy napuno nin basura ya lawa.



Hay mihay pamilya ay nilomake nin nilomake hanggang aghilayna nin nangapibabalay ha pingit nin lawa.

Ayen paki-emen ya ampangitapon ya taw-tawo ha lawa nin baw-basura. Pag-asa la ya hay manlinis nin baw-basura la ay kalikasan.

“Agkawo itaman mangitapon nin no anya-anya ha lawa,” inilgo ni Tata Teroy. Pero agya pinansin nin taw-tawo.

Amo-amo nabaw-ahan boy ayen yay nan angkadakep ya kona hi tata Teroy.

Mihay yabi, nagkamain nin makhaw ya uran kaya nagkamain nin lanab. Inanol ya baw-bali boy baw-basura ha lawa. Binomalik ha lota ya aw-intapon ya basura nin taw-tawo.

Nagkahakit ya taw-tawo bana ha mayangat ya palitpit. Kalamoy na ya pamilya ni Tata Teroy.

Pamimata la mihay mahambak, nakit la ya hay lawa ay katumpang ana nin dagat.

Hin tinamolaw ni Tata Teroy ya malawang ya dagat, nalola ya ha malawang ya kabiyayan ya anti ha arapan na. Alway na nin mihay lawa, mihay nay malhay ya dagat.

